

मेङ्सु

जानवारा

ओपरोल लेक

मार्च 2026

प्रकाशन - 9



जानवर: जानवरलू माअ ओचिन्नि दुनियादी ओकटी महत्वपूण ओतू ओडदी। आई एडउलाट, कोढलाट, मनिदलो माननी ऊरलटा ओटोइ। कुसा जानवरलू परकृतिलोनी स्वतंत्र ओटोइ, जबाकिनि कुसा जानवरलू मेडेसालतोनि ओटोइ। जानवरलू परकृतिदि संतुलना बानिचा पेडतनकी मदद चेतोइ माननी मेडसाल जीवनलोतकले कई परकरातोनी सहायाक ओटोइ। प्रकृतिलोनी आनी

जानवरलदी ओकटी विशेष पैन्नि ओतोओदी। कुस जानवरलू चोटल्लिइ ऊतुलू बागरेतनकि मदद चेतोइ, कुसेनी पुरगालनी नियंत्रिता चेतोइ, माननी कुसेनी तिरिकलनि संतुलिता पेडतोइ। यदि जानवरलू सेचापोतेनि, परकृतिदी संतुलना बिगडपोदी। दिनकनी माकी जानवरलदी सम्माना चेतनकि ओढादी माननी आई ओटनइ आ सोटलनी रखा चेतनकी ओढादी। जानवरलनी मुख्या रुपतोति रोडू ओतोलोनी ओतलिचेआलू: जंगली जानवरलू माननी पेचानी जानवरलू।

जंगली जानवर

जंगली जानवरलू आइ ओटोई एइ एडउलट, कोढलट माननी प्राकृतिदी सोटलटा ओटोओइ। आइ मेडस्लतोसोमनि ओढकटोइ माननी आल कुडू माननी ओटनकी सोटू आया एनकोटोइ। एडऊ, मानिदलू माननी कोढलू आलीई परकृतिक इलू ओटोइ। मेरि इबोदू बने जंगली जानवरलू मुसिबातलोनि ओढई, देनक अटेनी एडउलनीइ नेरेकेतनलू। माननी आली इललू नष्ट ओपोइ। दिनकनी एडाउलदि रखा चेतनकी बाने जारूरी ओढादी।



लेडी: लेडी ओकटी मेचागनि माननी शांत स्वभाव वाला जानवरलू ओढई एदि एडउलट गुटलाट ओटोदी। लेडी अक्सरनी मादलोकी ओटोइ माननी बाने गेटगनी पिरगेडेतोइ। आई गेढी, रोढ माननी चेनी मोकलू ताटोइ। लेडी एडउदी संतुलननी बानिची पेडतनकी मदद चेतोओइ। आइ चोट मोकलनि तटोओइ देनपेकी मोकलदी वृद्धी नियंत्रित ओटोदी। आई एडाउदी प्रकृतिक कुटू थिखलदि ताकले ओकटी ओतू ओढदी। लेडनी सुसी मेडसलू प्रकृतिदी संदरता



कोति: कोती बाने बुदतोनि माननी सक्रिया जानवरलू ओटोओइ। आइ अक्सरनि चोटलमेद ओटोओइ माननी ओक रडमेद उनचि मोरोक रडमे गेटगेनि दुगतोइ। कोती आमतोरनी मादलोनी ओटोओइ। कोती कयलू, उतलू, आकलू माननी एपड-एपडू पुरगलनि ताकले तटोओइ। एपडू आइ कयलू तटोओइ माननी उतलनी पात-पातनि सोटू पेडिचेतोइ मेरि उतलतोनि कोति चोटूमोकलू मुलसोकोताइ एलगेनी कोतलू एडउनी बगरेतनकी माननी पाद चेतनकी मदद चेतोओइ। पेचनी जानवरलू आइ ओटोओइ एई मेडसलतो सोमनी ओटोओइ। मेडसलू इ जानवरनी साकनि सोतोओलू माननी अलकी कुडू,निलू माननी ओटनकि सोटू

इतोओलू। बदलेमेनी आइ जानवरलू मेडसलदी बाने सानिनि मदद चेतोओइ। पेचनि जानवरलू विशेष रूपतोनि ऊरदी जीवनलोनी बाने महत्वपूण ओटोओई। बाने परिवार कुडू, खेतीय माननी आयकनी इ जानवरमेद निभर ओटोओइ। कुस जानवरलू पलु,गुढलू माननी मसऊ इतोओइ, जबकिनी कुसी मेडलोनी मदद चेतोओइ। पलतु जानवरलू मेडसलनी जिम्मेदारिया माननी दाय दि भाव नेडतोलू। एपडू मेडसलू जानवरलदी सकनि देखभाल चेतोओलू, मेरि आइ स्वस्थ ओटोओइ माननी परिवारदी मदद चेतोओइ। दिनकनी पेचनि जानवरनी साफ निलू, मेचा कुडू माननी सुरचिता सोटू इतनकी बाने जरूरी ओढदी।

वदु: वदु उरलट अदलकननि महत्वपूण पेचनदी जानवरलो उनचि ओकटी ओढदी। वदु पलू इतोदी, इदि बानेनी पौष्टिक माननी स्वास्थ्यकनि बाने ओटोओदी पलतोनि दही, मखन माननी घी तकले बानेतोओलू। वददी पेडा तकले बाने उपयोगी ओटोओइ। किसानलू दिनि मडलट गताउलगु इस्तेमाल चेतोओलू, देनतोनि मोनू उपजाऊ बानतोदी माननी फसल बाने ओतोदी। बाने उरलट एढपोन पेडादी उपयोग ईधन लागु चेतोओलू। एलगेनि वदु



मेका: मेका मोलोनि ऊरुलोनि सानेनि आम पेचिनीइ जानवरलू ओढाई ईइ देखभाला चैतानकि आसान ओतोहोन्दि मेका गेडि रोढा माननि चेनीइ चोटालू ताटोनाइ। मेका पालू माननि मांसाऊ ईतोनाइ एदि परिवारा कानि कूडादी मेचा स्रोत ओढादी। बाने परिवारलू मेकालनि एमकोनी तकलेनी रोपालू एदाकोटोओलू। मेकलू गबानी बादी ओतोई माननी संख्यालोनी बाढतोदी, दिनकनी चेना किसानालू माननी ऊरु पेरिवारकनी बाने उपयोगी ओतोदी।

जानवरोंदि देखभाला

जंगली माननी पेचानी रोडू प्रकरली जानवरलदी सम्मान चेयाल। माकी एडउलदी रचा चेतनकी ओढादी तानि जंगली जानवरलू सुरचिता उढपोल। सोमनी पेचनी जानवरलदी साकनी देखभाल चेयाल। एपडू मेडसलू जानवरलनि माननी प्रकृतिदि सम्मान चेतोओलू, आपडू पयावरण स्वस्थ ओटोओदी माननी आदलकनि जीवन सकनी बानतोओदी।

ईच्छा: ईच्छा एक मासिक पत्रिका है जो ओपरोल समाज को पढ़ाई में अगे बढ़ने के लिये मदत करता है। वे ओपरोल समाज के लोगोको ओपरोल भाषा पढ़ने ओर सिखने के लिये मदत करता है। ये बाच्चे ओर जाबान लोगो को ध्यान में राखते हुये बनाया गया है, ता कि वह समाज के बाकि लोगो को भि सिखने के लिये मदत करे। इस पत्रिका कि अधिकतर भाग अनलाईन से लिया गया है। अगर आपको भि कुछ इसमे लिखके प्रकाश करना है तो हामसे सम्पर्क करे।

